

# LEHEN IS-SANTWARJU TA' HAŻ-ŻABBAR

MEJJU 2021 – Ғарға Nru: 191



*Il-Kelma tal-Arċipriet...*

## SINJALI SBIEҒ

Fil-15 ta' dan, l-Arċisqof Scicluna se jordna żewg Djakni fis-santwarju tagħna – żewg seminaristi li għandhom konnessjoni tajba ma' Haż-Żabbar. Fil-parroċċa, minn Settembru 'l hawn, għandna magħna seminarista iehor fit-tieni sena tiegħu ta' formazzjoni – l-istess, b'rabta ma' Haż-Żabbar. Hu qed jagħmel esperjenza magħna. Fis-seminarju hemm givni Żabbari li qed jagħrbel lilu nnifsu, biex jara hux il-każ li jibda l-mixja tiegħu lejn is-saċerdozju.

Dawn kollha huma sinjali sbieħ li juru li Alla, anke fi żmienna, għadu jsejjah żgħażağh biex jaqduh bħala saċerdoti u anke reliġjużi. Dan għandu jagħmlilna l-qalb biex nitolbu, u anke nahdmu, halli fil-familji u l-komunitajiet tagħna, ikomplu jtnisslu u jikbru vokazzjonijiet godda.

### Numru baxx

B'għafsa ta' qalb ngħidu li l-vokazzjonijiet naqsu – u dan għal diversi fatturi. In-numru



dejjem jonqos ta' tfal fil-familji tagħna żgur li jikkontribwixxi għal dan. L-ambjent li qed ngħixu fih, mhux bilfors jgħin biex dak li jkun, jisma' s-sejha tal-Mulej f'qalbu. Barra minnhekk, hawn diversi opportunitajiet li jistgħu jhajru ż-zgħażağh tagħna biex jagħzlu karrieri jew xogħlijiet oħra, u mhux il-vokazzjoni.

Hu x'inhu, il-Mulej għadu jsejjah bħal qabel biex uħud jimxu warajh aktar mill-qrib, u jaqduh fil-komunitajiet tagħna bħala saċerdoti u reliġjużi. Il-problema tibqa': Għaliex mhux kull sejha qed tiġi milquha?

### Rilevanza

Hawn min jgħid li fis-soċjetà tallum, is-saċerdot m'għadux rilevanti. Nahseb jien, li llum, is-saċerdot huwa rilevanti hafna aktar minn qabel, meta tista' tgħid li, s-soċjetà kollha kienet thaddan ir-reliġjon.

Apparti li s-saċerdot irid jiddedika parti mill-hin tiegħu għat-tqaddis tal-bniedem permezz tal-kult (Liturgija), huwa jiddedika wkoll hinu għall-formazzjoni umana u nisanija. Dan jagħmlu mhux biss għal dawk li jixtiequ jieħdu l-fidi tagħhom bis-serjetà, iżda anke għal dawk li jinsabu "fil-periferija" – li jfittxu 'l-Knisja l-aktar f'xi okkażjonijiet bħall-magħmudija, grizma, żwieg, funerali u oħrajn.

Is-saċerdot iħossu qawwi fejn hemm id-dghufija umana – il-kriżijiet, il-mard, id-diżgwid, l-imwiet... Fejn hemm it-tbatija,

hemm issib is-sacerdot. Fis-soċjetà li qed nghixu fiha illum, dawn il-grajjiet mhux talli ma naqsux, talli żdiedu!

### Fis-skiet

Is-sacerdot, kuntrarju għal mod kif taħsibha d-dinja, dan kollu jagħmlu fis-skiet: fil-konfessjonarju, fil-pariri li jagħti, fil-inkurġiment li joffri 'l min ihossu qalbu maqtugħa, fil-konsolazzjoni li jgħib fil-mument ta' kriżi jew mewt. Dan kollu jagħmlu mingħajr daqq ta' trombi.

Dan kollu juri kemm is-sacerdot għadu rilevanti għal żmienna. Tajjeb li aħna lkoll, nitolbu mhux biss għall-vokazzjonijiet, imma anke għat-tqaddis tas-sacerdoti, biex dawn ikunu dejjem ta' eżempju għall-komunitajiet li huma jaqdu.

Ġesù, ir-Ragħaj it-Tajjeb, qaddes lis-sacerdoti tiegħek!

*Dun Evan*

## NILTAQGFU NHAR ... MEJJU 2021

**Sibt 1:** *San Ġużepp Haddiem, Tifkira O.* Fis-6.15pm quddiesha bl-omelija dwar it-titfsira tax-xogħol. Waqt l-offertorju jiġu pprezentati u mbierka l-ghodod.

**Hadd 2:** **Il-Hames Hadd tal-Ghid**

**Tnejn 3:** San Filippu u San Ġakbu, apostli – Festa

**Ġimgħa 7:** *L-Ewwel Ġimgħa tax-xahar.* Wara l-quddiesha tas-6.30pm, hin ta' adorazzjoni u barka Sagramentali.

**Sibt 8:** Fl-10.00am Ċelebrazzjoni tal-Kelma t'Alla bil-Magħmudijiet. Fil-11.30am quddiesha u f'12.00pm tingħad is-supplika tal-Madonna ta' Pompei.

**Hadd 9:** **Is-Sitt Hadd tal-Ghid**

**Tnejn 10:** *San Ġorġ Preca,* presbiteru u Fundatur tas-Soċjeta' tal-MUSEUM – Festa

**Hamis 13:** L-Imqaddsa Verġni Marija ta' Fatima – Tifkira

**Ġimgħa 14:** San Mattija, Appostlu – Festa

**Sibt 15:** Fid-9.30am **Ordinazzjoni tad-Djakonat** ta' Sean Abela u Jean Claude Attard mill-Arcisqof, fis-santwarju tagħna. Tkun trasmessa fuq TVM2 u FB u Youtube tal-parroċċa.

**Hadd 16:** **Is-Seba' Hadd tal-Ghid u Solennità ta' Tluġh il-Mulej fis-Sema.**

**Hadd 23:** **Solennità ta' Ghid il-Hamsin – Pentekoste.** Fl-10.15am Konċelebrazzjoni Solenni. Għal din il-quddiesha huma mistiedna **l-adolexxenti tal-Grizma** flimkien mal-ġenituri u l-parrini tagħhom. Wara l-quddiesha tal-5.30pm issir iċ-ċerimonja tat-Tifi tal-Blandun.

**Tnejn 24:** *Marija Omm u Xbieha tal-Knisja* – Tifkira O

**Erbgħa 26:** San Filippu Neri, presbiteru – Tifkira O

**Sibt 29:** San Pawlu VI, Papa – Tifkira. Fil-5.00pm quddiesha u fis-6.30pm quddiesha bl-Ewwel Tqarbina.

**Hadd 30:** **Solennità tat-Trinità Qaddisa.** Fl-10.00am quddiesha bl-Ewwel Tqarbina. Il-quddiesha tal-11.30am issir f'11.45am. Fis-6.00pm quddiesha bl-Ewwel Tqarbina.

**Tnejn 31:** Iż-Żjara tal-Imqaddsa Verġni Marija – Festa

### INGHAQDU MAL-MULEJ GĦAL DEJEM

Lillian Grima (82), Mary Azzopardi (70), Gracie Cuschieri (62), Joseph Magro (89), Lorenzo Scerri (61), Emmanuel Farrugia (79), Maddalena Axiaq (96), Mario Gerada (54), Joseph Attard (70), Saviour Bonello (93), Michelina Gheiti (87), Marjoan Gatt (40), Noel Aquilina (46).  
*Agħtihom, O Mulej, il-mistrieħ ta' dejjem.*